

कपड़ा और फैशन क्षेत्र में निवेश पर फोकस

मुख्यमंत्री ने स्पेन यात्रा के दूसरे दिन इंडिटेक्स मुख्यालय में की बैठक

मप्र टेक्सटाइल सेक्टर के लिए आदर्श स्थान

पीएम मित्रा पार्क : इंडिटेक्स के लिए सुनहरा अवसर

प्रशासनिक संवादादाता भोपाल, 17 जुलाई. मुख्यमंत्री डॉ. मोहन यादव की स्पेन यात्रा के दूसरे दिन का फोकस वैश्विक कपड़ा एवं फैशन क्षेत्र के दिग्गजों से निवेश संवाद का रहा. स्पेन के गैलिसिया स्थित इंडिटेक्स मुख्यालय में हुई बैठक में मुख्यमंत्री डॉ. यादव ने मध्य प्रदेश को हरित, लागत-प्रतिस्पर्धी और टैक्सिबल उत्पादन हब के रूप में प्रस्तुत किया. बैठक में इंडिटेक्स समूह के वरिष्ठ अधिकारियों के साथ व्यापारिक साझेदारी और सतत निवेश की संभावनाओं पर

विस्तृत चर्चा हुई.

मुख्यमंत्री डॉ. यादव ने कहा कि मध्य प्रदेश सरकार टेक्सटाइल क्षेत्र में वैश्विक साझेदारियों के लिए पूरी तरह प्रतिबद्ध है. इंडिटेक्स जैसे प्रतिष्ठित ब्रांड की उपस्थिति से राज्य में आर्थिक विकास, रोजगार सृजन और हरित उत्पादन को गति मिलेगी. हम इस साझेदारी को सभी स्तरों पर समर्थन देने को तत्पर हैं.

मुख्यमंत्री डॉ. यादव ने बताया कि मप्र देश के शीर्ष कच्चा कपास उत्पादक राज्यों में से एक है, जहां सालाना लगभग 18 लाख बेल्स यानी 3 लाख मीट्रिक टन का उत्पादन होता है. राज्य में 15 से अधिक टेक्सटाइल क्लस्टर हैं इसमें इंदौर, मंदसौर, बुरहानपुर,



उज्जैन, नीमच जैसे केंद्र टेक्सटाइल उत्पादन में अग्रणी हैं.

मुख्यमंत्री डॉ. यादव ने बताया कि धार जिले में भारत सरकार की पीएम मित्रा योजना के तहत विकसित हो रहा टेक्सटाइल मेगा

पार्क इंडिटेक्स जैसे वैश्विक ब्रांडों के लिए सस्टेनेबल और इंटीग्रेटेड मैनुफैक्चरिंग का आदर्श केंद्र बन सकता है.

मुख्यमंत्री डॉ. यादव ने इस पार्क में गारमेंटिंग यूनिट स्थापित करने का प्रस्ताव रखा.

मुख्यमंत्री डॉ. यादव ने बताया कि राज्य से टेक्सटाइल और गारमेंट का वार्षिक निर्यात 7 हजार करोड़ रुपये से अधिक है, जिसमें यूरोपीय संघ प्रमुख है. उन्होंने बताया कि इंडिटेक्स जैसे ब्रांड की साझेदारी से यह आंकड़ा 10 हजार करोड़ रुपये तक पहुंच सकता है, जिससे स्थानीय रोजगार और महिला शक्तिकरण को भी बल मिलेगा.

मुख्यमंत्री डॉ. यादव ने इंडिटेक्स को आमंत्रण दिया कि वह पीएम मित्रा पार्क में सलाई चैन एंकर के रूप में भागीदारी बने. उन्होंने एक ऑनलाइन कॉन्फ्रेंसिंग प्लेटफॉर्म और ईएस जी सर्टिफाइड एमएसएमई के साथ वेंडर डेवेलपमेंट प्रोग्राम प्रारंभ करने का सुझाव भी दिया.

मुख्यमंत्री डॉ. यादव ने बताया कि मप्र भारत का अग्रणी ऑनलाइन कॉन्फ्रेंसिंग उत्पादक है.

राज्य में यहां विशेषकर निमाड़ और मालवा क्षेत्रों में बहुतायत में कॉन्टेंट का उत्पादन होता है. यहां जीओटीएस -सर्टिफाइड किसान

समूह सक्रिय हैं, जो इंडिटेक्स की सस्टेनेबिलिटी और टैक्सिबिलिटी नीतियों के लिए आदर्श साझेदार हो सकते हैं. मुख्यमंत्री डॉ. यादव ने फार्मर-टू-फैब्रिक वैल्यू चैन पर इंडिटेक्स के साथ मिलकर काम करने का सुझाव दिया.

पुलिस बनकर दिनदहाड़े महिला से छिनी चैन

सीसीटीवी में कैद हुई वारदात

देवास, 17 जुलाई. मध्य प्रदेश के देवास शहर में दिनदहाड़े हुई लूट की वारदात ने एक बार फिर सुरक्षा व्यवस्था पर सवाल खड़े कर दिए हैं. नाहर दरवाजा थाना क्षेत्र में विजया रोड निवासी मंडी व्यापारी राजेन्द्र

जैन की पत्नी निर्मला जैन को चार अज्ञात बदमाशों ने लूट का शिकार बना लिया.

प्राप्त जानकारी के अनुसार, निर्मला जैन मंदिर से लौट रही थीं, तभी दो बाइकों पर सवार चार युवक उनके पास पहुंचे और खुद को पुलिसकर्मी बताते हुए गहने उतरवाने को कहा. महिला कुछ समझ पाती, उससे पहले ही बदमाशों ने उनकी चैन झपट ली और फरार हो गए.

घटना के तुरंत बाद महिला ने अपने परिजनों को इसकी जानकारी दी, जिन्होंने पुलिस को सूचित किया. पुलिस मौके पर पहुंची और जांच शुरू की. बताया जा रहा है कि लूट की यह घटना पास में लगे सीसीटीवी कैमरे में रिकॉर्ड हो गई है. पुलिस अब फुटेज के आधार पर बदमाशों की पहचान और तलाश में जुट गई है. स्थानीय लोगों में इस वारदात को लेकर भय और आक्रोश का माहौल है. वे दिनदहाड़े हुई इस लूट को लेकर पुलिस गश्त और सुरक्षा व्यवस्था पर सवाल उठा रहे हैं.

हम मिलकर भाजपा को और मजबूत बनाएंगे : खंडेलवाल

रेलवे स्टेशन से अटल सभागार तक हुआ स्वागत



खंडेलवाल ने प्रेस से बात करते हुए कहा कि मैं ग्वालियर की जनता का धन्यवाद देता हूँ जिन्होंने तहे दिल से हमारा स्वागत किया. बीजेपी में हर

कार्यकर्ता का सम्मान है. हम सभी एक परिवार के साथी हैं और हम सभी लोग मिलकर भारतीय जनता पार्टी को और मजबूत बनाएंगे.

ग्वालियर के कार्यकर्ताओं में जो जोश और जज्बा दिखाई दे रहा है, यह भारतीय जनता पार्टी की ताकत है. इस अवसर पर भाजपा के प्रदेश संगठन महामंत्री हितानंद शर्मा भी मौजूद थे. रात 8 बजे वे कैसर हॉस्पिटल पहुंचे और 14वीं पुण्यतिथि पर स्वर्गीय शीतला सहाय को श्रद्धांजलि अर्पित करेंगे. वरिष्ठ कार्यकर्ता बैठक लगे. भजन संध्या में शामिल होने के बाद रात को रेल मार्ग से भोपाल लौट जाएंगे.

एक नजर में

बिजली चोरी पकड़ने पहुंचे अधिकारी से हुई मारपीट

सीहोर. सीहोर जिले से एक चौकाने वाली घटना सामने आई है, जहां बिजली चोरी की जांच करने पहुंचे बिजली कंपनी के असिस्टेंट इंजीनियर के साथ मारपीट और बदसलूकी की गई. यह मामला जून-1 के कस्बा क्षेत्र का है. बिजली विभाग की टीम बुधवार को झरखेट लाइन से हो रही बिजली चोरी पकड़ने पहुंची थी. जांच के दौरान असिस्टेंट इंजीनियर अतुलेश ने एक स्थान पर तार में कट लगाकर अवैध रूप से बिजली उपयोग करते हुए पकड़ा. जैसे ही अधिकारी रिपोर्ट तैयार करने लगे, मौके पर मौजूद युवक ने दुर्यवहार शुरू कर दिया.

गाड़ी में गौ मांस, चालक फरार



भोपाल, 17 जुलाई. मध्य प्रदेश की राजधानी भोपाल में गौकशी और गौ मांस तस्करी के मामले लगातार बढ़ते जा रहे हैं. बीते 20 दिनों में यह पांचवां मामला सामने आया है. ताजा घटना सूखीसेवनिया थाना क्षेत्र की है, जहां बजरंग दल

और गौ रक्षा दल के कार्यकर्ताओं ने एक सदिग्ध गाड़ी को पकड़ा. बताया जा रहा है कि गाड़ी में गौ मांस भरा हुआ था और करीब चार गायों की हत्या की गई थी. यह गाड़ी रायसेन से भोपाल जा रही थी. हिंदू संगठनों को

गौकशी का पांचवां मामला

इसकी भनक लगते ही उन्होंने वाहन का पीछा किया, लेकिन ड्राइवर मौके पर वाहन छोड़कर फरार हो गया. हैरानी की बात यह रही कि गाड़ी रायसेन जिले की थी, लेकिन उस पर महाराष्ट्र का नंबर प्लेट लगा हुआ था, जिससे शक और गहराता जा रहा है. हिंदू संगठनों के दबाव के बाद पुलिस ने एफआईआर दर्ज की और जांच शुरू कर दी है. पुलिस का कहना है कि वाहन मालिक और अन्य संलिप्त लोगों की पहचान की जा रही है और दोषियों के खिलाफ सख्त कार्रवाई की जाएगी. इन घटनाओं से हिंदू संगठनों में आक्रोश व्याप्त है.

राज्य स्तरीय एकाग्र आकार फिल्मोत्सव 23-24 अगस्त को

फिल्म महोत्सव 2009 से प्रतिवर्ष आयोजित

फिक्शन फिल्म 20 से 120 मिनट तक की मान्य होगी

भोपाल, 17 जुलाई. मध्य प्रदेश में एकाग्र आकार फिल्म महोत्सव का आयोजन होगा. महोत्सव में फिल्म भेजने की तिथि भी घोषित कर दी गई है. निर्देशक शशिकांत ने बताया कि इस बार का फिल्मोत्सव 23 और 24 अगस्त को भोपाल के एनआईटीटीटीआर समग्रह में आयोजित किया जाएगा.

जिसमें फिल्म भेजने की अंतिम तिथि 9 अगस्त निर्धारित की गई है. यह फिल्म महोत्सव 2009 से प्रतिवर्ष राज्य स्तर पर आयोजित किया जाता है. फिल्मोत्सव में मध्य प्रदेश को फिल्मकारों द्वारा किसी भी विषय पर निर्मित फिल्में भेजी जा सकती हैं.

लघु फिल्म की अवधि 5 से 15 मिनट डाक्यूमेंट्री फिल्म की अवधि 10 से 20 मिनट और फिक्शन फिल्म 20 से 120 मिनट तक की मान्य होगी. फिल्मोत्सव में फिल्म भेजने के लिए किसी तरह की कोई शुल्क नहीं है यह पूर्णतः निशुल्क है.

फर्जी हस्ताक्षर से 7.5 करोड़ का हुआ गबन


जबलपुर. मध्य प्रदेश के जबलपुर में केपी बिल्डर्स एंड प्रमोटर्स कंपनी में करोड़ों का फर्जीवाड़ा उजागर हुआ है. कंपनी के ही एक कर्मचारी ने अपने साथियों के फर्जी हस्ताक्षर कर साढ़े 7 करोड़ रुपये का गबन किया. आरोपी ने नगर निगम को 3 करोड़ की राशि चुकाने के बावजूद बेलेंस शीट में 9 करोड़ दर्शा दिए और चालाकी से नौकर, भाई और साथियों के खातों में रकम ट्रांसफर कर दी. आर्थिक अपराध प्रकोष्ठ ने विनय दुबे, आकाश साहू, धर्म प्रकाश राजपूत और अमित राजपूत के खिलाफ आपराधिक षड्यंत्र कर गबन करने का मामला दर्ज कर जांच शुरू कर दी है.

ऊर्जा वार्ता

नई दिल्ली में ऊर्जा वार्ता बैठक में मंत्री राजपूत ने कहा

कम दर पर ऊर्जा उत्पादन बढ़ाने की जरूरत

प्रशासनिक संवादादाता भोपाल, 17 जुलाई. खाद्य, नागरिक आपूर्ति एवं उपभोक्ता संरक्षण मंत्री गोविन्द सिंह राजपूत ने कहा है कि हमें देश में कम दर पर ऊर्जा के उत्पादन को बढ़ावा देना होगा. उन्होंने कहा कि विकसित देशों में इन्टीग्रेटेड एप्रोच अपनाते से प्रोडक्टिविटी बढ़ती है और ऊर्जा की लागत तुलनात्मक रूप से कम आती है. ऐसे ही उपाय अपनाना चाहिए, ताकि कम दर पर ऊर्जा के उत्पादन को बढ़ावा मिल सके.



केन्द्रीय पेट्रोलियम एवं प्राकृतिक गैस मंत्री हरदीप सिंह पुरी की अध्यक्षता में हुई इस बैठक में देश के सभी राज्यों के उद्योग एवं खाद्य मंत्री शामिल हुए. मप्र का प्रतिनिधित्व करते हुए खाद्य, नागरिक आपूर्ति मंत्री राजपूत ने मप्र में जैव ऊर्जा योजना 2025 का जिक्र करते हुए कहा कि मुख्यमंत्री

डॉ. मोहन यादव के नेतृत्व में सरकार ने 280 करोड़ रुपये के निवेश से 12 जैव ईंधन परियोजनाओं को मंजूरी दी है. उन्होंने कहा कि मुख्यमंत्री डॉ. यादव प्रवेश में लगातार नये नये उद्योग लगाने के प्रयास कर रहे हैं. राजपूत ने बताया कि मप्र में शहरी गैस वितरण नीति-2025 लागू की गई है. इसमें आगामी 6 से 8 वर्षों के बीच 55 जिलों में घरों तक पाईप के

माध्यम से प्राकृतिक गैस और सीएनजी स्टेशनों के माध्यम से वाहनों में सीएनजी फिलिंग करने की योजना है. मंत्री राजपूत ने सागर जिले के बीना में स्थित बीना रिफाइनरी में 50 हजार करोड़ रुपये के निवेश की राशि मिलने के बाद भी इकाई के विस्तार कार्यों की धीमी प्रगति से केन्द्रीय पेट्रोलियम एवं प्राकृतिक गैस मंत्री हरदीप सिंह पुरी को अवगत कराया.

मप्र में 2028 तक हरित परियोजना प्रारंभ करने का लक्ष्य खाद्य मंत्री ने बताया कि मध्य प्रदेश में स्वच्छ ऊर्जा के क्षेत्र में हरित हाइड्रोजन के एमओयू साइन किए गए हैं. उन्होंने कहा कि मप्र सरकार ने 2028 तक एक हरित परियोजना चालू करने का लक्ष्य रखा है. राजपूत ने कहा कि हमने राज्य में 2025 तक 20 प्रतिशत इथेनॉल मिश्रायुक्त ईंधन उपयोग करने का लक्ष्य रखा है.

मदर डेयरी पर छापा, गंदगी मिलने पर परिसर सील

जबलपुर. जबलपुर में खाद्य विभाग ने बड़ी कार्रवाई करते हुए अधारताल थाना क्षेत्र के करोड़ा नाला के पास स्थित मदर डेयरी पर छापा मारा. छापे के दौरान परिसर में भारी गंदगी के बीच खाद्य सामग्री तैयार की जा रही थी. कलेक्टर दीपक सक्सेना के निर्देश पर विभाग ने डेयरी का पंजीयन तत्काल प्रभाव से निलंबित करते हुए पूरे परिसर को सील कर दिया. कार्रवाई के दौरान डेयरी से पनीर समेत कुल 11 दूध उत्पादों के नमूने लिए गए हैं, साथ ही महावीर मिल्क प्रोडक्ट, जबलपुर डेयरी फर्म, मां कर्मा डेयरी, सांची डेयरी, रोहित डेयरी, रेहान डेयरी, न्यू नरेंद्र डेयरी, सैलानी डेयरी सहित होटल सिटी इन से भी खाद्य सामग्री के सैंपल जांच के लिए भोपाल भेजे गए. रिपोर्ट आने के बाद सभी पर कार्रवाई की जाएगी.

मांडू में कांग्रेस विधायकों का चिंतन

राहुल को भी न्योता, 2028 चुनाव पर फोकस



भोपाल, 17 जुलाई. मध्य प्रदेश कांग्रेस अपने विधायकों को 2028 के विधानसभा चुनाव के लिए तैयार करने की दिशा में कदम बढ़ा रही है. इसी कड़ी में धार जिले के मांडू में 21 और 22 जुलाई को दो दिवसीय प्रशिक्षण एवं चिंतन शिविर का आयोजन किया जा रहा है. नेता प्रतिपक्ष उमंग सिंघार ने बताया कि इस शिविर में पार्टी की नई रणनीति और दृष्टिकोण पर चर्चा होगी. शिविर में सोशल मीडिया, संगठनात्मक मजबूती, जमीनी मुद्दों और जनसंपर्क पर विशेष फोकस रहेगा. इस अवसर पर

उन्होंने एमपी में खाद की कमी पर भी सरकार को आड़े हाथों लिया. सिंघार ने सवाल उठाया कि जब खाद की कमी की बात होती है, तब किसान संघ क्यों गायब हो जाता है? साथ ही उन्होंने पूछा कि कृषि मंत्री यह स्पष्ट करें कि बाहर से कितनी खाद मंगाई गई और कालाबाजारी ही रही है या नहीं. यह शिविर कांग्रेस के लिए संगठन को एकजुट और मजबूत करने का एक अहम प्रयास माना जा रहा है.

हमारे मुख्यमंत्री चाहते हैं कि दुबई मध्य प्रदेश में निवेश करें. यह हास्यास्पद है और जनता के पैसों की बर्बादी है.